



राजस्थान
Rajasthan

ब्रांडेड कंपनियों के उत्पादों पर नकली बारकोड लगा कीमतों में करता था हेराफेरी...पकड़ा गया



अलवर: शहर के अरावली विहार थाना पुलिस ने कंपनी उत्पादों पर नकली बारकोड लगा कीमतों में हेराफेरी के आरोप में एक युवक को गिरफ्तार किया. आरोपी ब्रांडेड कंपनियों के उत्पाद में अपने बनाए बारकोड लगा नामी कंपनियों को बड़े आर्थिक नुकसान पहुंचाने की फिराक में था. पुलिस आरोपी से पूछताछ कर रही है.

अरावली विहार थाने के एसआई शंकरलाल ने बताया कि 16 नवंबर 2025 को मार्ट के कर्मचारी ने थाने में प्रकरण दर्ज कराया कि उपला सोनावा निवासी आरोपी नरेंद्र पुत्र कुशल मार्ट में रखे उत्पादों पर अपने बनाए नकली बारकोड लगाकर कंपनी के साथ धोखाधड़ी कर रहा है. आरोपी खुद के फायदे के लिए ऐसा करता था. बिलिंग और रिकॉर्ड के मिलान पर खुलासा हुआ. इस पर केस दर्ज कर अनुसंधान किया. जांच में पता लगा कि आरोपी ने मार्ट में रखे तीन उत्पादों पर अपना नकली बारकोड चिपकाया. इसमें ब्रांडेड कंपनियों के टूथपेस्ट और बाम जैसे उत्पाद शामिल हैं.

Source: <https://www.etvbharat.com/hi/state/a-youth-was-caught-tampering-with-the-prices-of-branded-products-by-putting-fake-barcodes-on-them-in-alwar-rajasthan-news-rjs25111801606>